




3. నా అనుభవాలు

పాఠంలోకి ప్రవేశించేముందు:

- అనుభవం అంటే ఏమిటి - చర్చించండి.
- మీరు దైనందిని (డైరీ)లో మీ అనుభవాలు రాసుకున్నారా? కొన్నాళ్ళ తరువాత వాటిని చదివితే మీకేమనిపిస్తుంది.
- ఇప్పుడు 10వ తరగతి విద్యార్థిని అయినటువంటి మేనక తన అనుభవాల్ని మనతో పంచుకోబోతున్నది. వాటిని ఆలకిద్దామా!



నేను 2009-2010 సం.లో 8వ తరగతిలో చేరాను. 8వ తరగతి వారికి NGC (నేషనల్ గ్రీన్ కోర్) క్లాసు జరిగేది. మా అశోక్ సార్ మా తరగతి వారందరిని ఐదు జట్లుగా చేశారు. ప్రతి జట్టులో 8-10 విద్యార్థులు ఉండేవారు.

1. శక్తి కమిటీ
2. నీటి కమిటీ
3. చెట్ల కమిటీ
4. భూమి కమిటీ
5. స్వచ్ఛత కమిటీ

శక్తి కమిటీ: ఈ కమిటీ వారు ప్రతిరోజు ఎంత కరెంటు వినియోగించబడుతుందో లెక్కిస్తారు. కరెంటును వృధాగా ఖర్చు చేసేవారు కాదు.

నీటి కమిటీ: ఈ కమిటీలో నేను పని చేసాను. మేము ప్రతిరోజు నీళ్ళ ట్యాంకులోని పాత నీరు చెట్లకు పోసి ట్యాంకు శుభ్రం చేసి నీరు నింపేవారిమి. నీళ్ళు రాని రోజుల్లో బడి బయట ఉన్న కుండీలో నుండి నీళ్ళు తెచ్చి చెట్లు ఎండిపోకుండా నీళ్ళు పోసేవారిమి.

చెట్ల కమిటీ: ఈ కమిటీ వారు చెట్ల దగ్గర చెత్త చెదారం శుభ్రం చేసేవారు. చెట్లను కాపాడేవారు.

భూమి కమిటీ: ఈ కమిటీ వారు చెట్లను పెంచేవారు. చెట్ల లెక్కలు వేసేవారు. ఆ చెట్ల ఉపయోగాలు రాసేవారు.

స్వచ్ఛత కమిటీ: నేలమీద చెత్త ఉంటే తీసి చెత్తకుండీలో వేసేవారు. బడిలో ఏవైనా కార్యక్రమాలు జరిగేటప్పుడు చెత్తకుండీలను ఏర్పాటు చేసేవారు.

మా బడిలో చాలా బాగా యన్.జి.సి. జరిగేది. ఆ సమయంలో మా పి.టి. సార్ మాకు ఉపాధ్యాయులతో, తోటి వారితో ఎలా మెలగాలో చెప్పేవారు. మా ప్రధానోపాధ్యాయుడు 105 మొక్కలను తెచ్చారు. వాటిని మేము ఒక రోజు మొత్తం నాటాము. కాని వాటిని పశువులు మేస్తున్నాయని చెప్పడంవలన ఆయన జాలీలు తెప్పించారు. వాటిని మేము నాటిన మొక్కల చుట్టు కంచెగా వేసాము. ఇప్పటికీ పాఠశాల మొత్తం ఎక్కడ చూసినా మేము నాటిన చెట్లు ఉన్నాయి.

మా 8వ తరగతి అయిపోయింది. 9వ తరగతిలోకి చేరాము. అయినా నేను యన్.జి.సి.ని వదలేదు. దానితోపాటు స్వాతంత్ర్య దినోత్సవం, గణతంత్ర దినోత్సవం సందర్భంగా ఖో- ఖో, కబడ్డీ మొదలగు ఆటల పోటీలు, క్వీజ్ పోటీలు, ఉపన్యాస పోటీలు నిర్వహించేవారిమి. మా పి.టి. సార్ ప్రోత్సాహంతో మార్ఫిస్టాన్స్ చేసేవారిమి. ఈ కార్యక్రమాలకు గ్రామ సర్పంచ్ ను, పెద్దలను, యూత్ క్లబ్ వారిని ఆహ్వానించేవారిమి. 9వ తరగతి అయిపోయేటప్పుడు వేసవి సెలవుల్లో మా ఉపాధ్యాయులు 10వ తరగతిలో సైన్స్ పటాలను గీసుకురమ్మన్నారు.

వేసవి సెలవులు అయిపోయాయి. 10వ తరగతిలో అడుగు పెట్టాను. నేను పదవ తరగతిని కొంచెం కష్టం గాను, కొంచెం ఇష్టంగాను భావించాను. 10వ తరగతిలో అడుగుపెట్టగానే ఏదో ఆనందం, ఏదో బాధ, బాధ కాదు చాలా బాధ, భయాలు కలిగాయి. మా ఉపాధ్యాయులు మా ఇళ్ళకు వచ్చి బాగా చదవండి. ఏవైనా అవసరమైతే మమ్మల్ని సంప్రదించండి. మీకు మేము ఏ క్షణంలోనైనా సహాయపడతాం అని చెప్పారు. మా ప్రధానోపాధ్యాయుడు మా ఇష్టం మేరకు సాయంత్రం క్లాసులు ప్రారంభించారు. అందరు క్లాసులు

తీసుకున్నారు. ఎన్నో రకాలుగా సహాయం చేసారు. మా కోసం మా ఉపాధ్యాయులు, మా తల్లిదండ్రులు ఎంతో కష్టపడ్డారు. కాబట్టి మేము సరయిన ప్రతిఫలం ఇవ్వకపోతే బాగుండదు కదా! అందుకని మేమూ కష్టపడ్డాం. మా స్కూల్ రికార్డ్ లో రాని ర్యాంకులు మేము తెచ్చాం. నాకు 3వ ర్యాంకు వచ్చింది. మేము బడిలో ఉన్నన్ని రోజులు మాకు విద్య, సంస్కారం నేర్చిన గురువుల ఋణం ఈ విధంగా తీర్చుకున్నాం. మేము వీళ్ళను జన్మంతా గుర్తుంచుకుంటాం.

స్కూల్ లైఫ్ అనేది జీవితములో ఒక గొప్ప కాలం. దానిని వినియోగించుకున్నవారు అదృష్టవంతులైనవారు. మేమంతా చాలా అదృష్టవంతులం. ఇవన్నీ నా స్కూల్ డేస్ అనుభవాలు. రాయాలంటే పేజీలు సరిపోవు. ఇంత బాగా మా ఉన్నతికి కారణమైన మా ఉపాధ్యాయులందరికి నేను ధన్యవాదాలు చెబుతున్నాను.

యస్. మేనక

10వ తరగతి

I. వినండి-సంభాషించండి:

1. మీ దినచర్య చెప్పండి.
2. డైరీలో మీరు రాసుకున్న ఒక సంఘటన.
3. డైరీ రాయడం వలన లాభాలు.

II. చదవండి-ఆలోచించండి-రాయండి.

పదజాలం పెంపొందించుకుందాం.

వినియోగించుట = ఉపయోగించుట; మెలగు = ప్రవర్తించు; వృధా = వ్యర్థం; సంప్రదించుట = అడిగి తెలుసుకొనుట.

III. కృత్యం

పాఠ్యభాగంలోని కింది పరిచ్ఛేదాన్ని చదివి సూచనానుసారంగా కృత్యాలు చేయండి.

అ. జత పరచండి.

‘క’ వర్గం

1. మా గురువుల ఋణం
2. మా ప్రధానోపాధ్యాయుడు మా ఇష్టం మేరకు
3. 10 వ తరగతిలో
4. మేము సరయిన ప్రతిఫలం


‘చ’ వర్గం

- అ. అడుగు పెట్టాను.
- ఆ. ఇవ్వకపోతే బాగుండదు కదా!
- ఇ. ఈ విధంగా తీర్చుకున్నాము
- ఈ. సాయంత్రం క్లాసులు ప్రారంభించారు.



పరిచ్ఛేదం: పుట సంఖ్య : 38 లోని “మా 8వ తరగతి జన్మంతా గుర్తుంచు కొంటాం” వరకు.

ఆ. ఆర్టికను పూరించండి.



ఇ. వ్యతిరేక పదాలు రాయండి.

1. నిర్భయం x _____
2. గుర్తుంచుకొను x _____


ఈ. స్వీయస్పందన

వేసవి సెలవుల్లో నీవేవిధంగా గడిపావో రాయుము.

IV. వినండి-చర్చించండి-రాయండి.

అ. జవాబులు రాయండి.

1. నేషనల్ గ్రీన్ కోర్లోని కమిటీలు- అవి చేసే పనులు



2. పాఠశాలలో మొక్కలు పెంచిన తీరు.
3. ప్రధానోపాధ్యాయుడు విద్యార్థులకు ఇచ్చిన ప్రోత్సాహం.
4. విద్యార్థుల కృషి ఫలించిన విధం.

ఆ. కుండలీకరణంలోని సరైన పదాలతో ఖాళీలు పూరించండి.

(ప్రధానోపాధ్యాయుడు, భూమికమిటి, వృధా, కంచె, గొప్పకాలం)

1. ఈ _____ వారు చెట్లను పెంచేవారు.
2. కరెంటును గా ఖర్చు చేసేవారు కాదు.
3. స్కూల్ లైఫ్ అనేది జీవితంలో ఒక _____
4. మా _____ 105 మొక్కలను తెచ్చారు.

ఇ. కింది పదాలకు వ్యతిరేక పదాలు రాయండి.

1. పాత నీరు
2. శుభ్రం
3. కాపాడుట
4. ఇష్టము
5. భయం
6. ఆనందం

ఈ. ఈ పదాలను కలిపి రాయండి.

1. వారు + అందరినీ
2. ప్రధాన + ఉపాధ్యాయుడు
3. మేస్తు + ఉన్నాయి
4. రాయాలి + అంటే

V. స్వీయవ్యక్తికరణ:

1. స్వచ్ఛత కమిటీ గురించి దినచర్య పుస్తకంలో రాయండి.
2. 'చెత్తపై కొత్త సమరం చేద్దాం' ఏ విధంగా పాటిస్తావు.

VI. భాషావగాహన:

అ. కింది వాక్యంలో గీతగీసిన పదాలు ఏ వాక్యాంగాలో రాయండి.

1. భూకమిటి వారు చెట్లను పెంచేవారు.

భూకమిటి = చెట్లను = పెంచేవారు =

ఆ. వాక్య రకాలను గుర్తించి రాయండి.

1. ఈ కమిటీలో నేను పని చేస్తాను.
2. నేను పదన తరగతిని కొంచెం ఇష్టంగా, కొంచెం కష్టంగా భావించాను.

VII. సృజనాత్మకత:

1. మీ పరిసరాల్లో జరుగు వనమహోత్సవానికి అవసరమగు బ్యానర్లు, ప్రకటనలు తయారు చేసి ఆ కార్యక్రమంలో పాల్గొనండి.
2. ఖాళీ డబ్బాలో విత్తనాలు చల్లి అవి ఏ విధంగా మొలకెత్తుతున్నాయో గమనించి డైరీలో నమోదు చేయండి.
3. సేంద్రీయ ఎరువులు ఎలా తయారు చేయాలో అంతర్జాలం ద్వారా తెలుసుకోండి.
4. డాబాల మీద జరిగే తోట పెంపకం గురించి వివరాలు సేకరించి ఆల్బమ్ తయారు చేయండి.

VIII. లేఖన నైపుణ్యాలు : గద్య అవగాహన

కింది పరిచ్ఛేదాన్ని చదివి ఐదు ప్రశ్నలను తయారు చేయండి.

భారత దేశంలోని ప్రజలంతా ఒక దారంలో గుచ్చబడిన పూల దండవంటివారు. ఇక్కడ వివిధ సంస్కృతులు. ఆచార వ్యవహారాలు మనకు కనిపిస్తాయి. ఆయా రాష్ట్రాల ప్రజలు వారి వారి సాంప్రదాయాల ప్రకారం పండుగలను జరుపుకొంటారు. ఈ పండుగలు మన సంస్కృతి సాంప్రదాయాలకు అద్దం పడుతుంటాయి.

అటువంటి పండుగలలో ఒకటి 'రాఖీ పండుగ'. ఈ పండుగ సోదరి, సోదరుల మధ్య ఉన్న ప్రేమ అనుబంధంలోని మాధుర్యము, అనుభూతిని ప్రత్యేకంగా చాటి చెపుతుంది. అన్నకు గాని, తమ్మునికి గాని ప్రేమ సూచకంగా సోదరి రాఖీ కట్టడం ఈ పండుగ యొక్క ప్రత్యేకత. ఈ పండుగను పలు ప్రాంతాలలో పలు విధాలుగా జరుపుకొంటారు. ఈ రాఖీ పూర్ణిమనే జంధ్యాల పూర్ణిమ, నారీయల్ పూర్ణిమ అని కూడా పిలుస్తారు.

1.
2.
3.
4.
5.



నేనివి నేర్చుకున్నా :

1. డైరీ రాయడం
2. పరిశుభ్రత యొక్క ప్రాముఖ్యత



ఉ.సూ: స్వచ్ఛభారత్ కార్యక్రమం ప్రచారానికి సంబంధించిన కరపత్రాలు విద్యార్థులచే తయారు చేయించండి.

